
आत्म- ~ 
. . इदं शान्तिस्तोत्रम्‌ लघु-शोक-गीति-काव्यं वर्तते । ः प - 
द्विवेदिन: स्मृतौ विरचितं शोकगीतिकाव्यम्‌ आत्मभाव-प्रकाशनमेव वर्तते । श्रीमत्याः 
ओमूशान्ति द्विवेदिनो निघनं मम परिवारस्य कृते वज्रपात-तुल्यमेव अभवत्‌ । श्रीमत्या 
निधनान्तरमेव विरचितं काव्यमेतद्‌ लेखकस्य स्वीयां भावानुभूतिमेव प्रकटयति । 
श्रीमती द्विवेदी गृहकार्यदक्षा, सत्कर्मनिष्ठा, सीतेव सावित्रीव दिव्यात्मा, सती 
साध्वी पतित्रता गृहिणी आसीत्‌ । कठोरेण परिश्रमेण परिवारम्‌ अपालयत्‌। दिनांके 
२८.१२.१९७३६० प्रातः तस्या निघनम्‌ अभवत्‌ । तदुद्दिश्यैव विरचितं प्रतिदिन- 
पाठार्थ “शान्तिस्तोत्रम्‌' एवं 'महाप्रयाणम्‌' लघु-शोकगीति-काव्यं विदुषां मोदम्‌ 
आवक्ष्यतीति आशासे । 


नेन म 
यह लघु शोक-गीति-काव्य श्रीमती ओमूशान्ति द्विवेदी की स्मृति में लिखा 
गया है । उनकी स्मृति में ही नित्य पाठ के.लिए 'शान्ति-स्तोत्रम! की भी रचना हुई 
है । श्रीमती जी का आकस्मिक निधन हमारे परिवार के लिए वज्रपात था । सब 
पुत्र-पुत्रियां बहुत छोटे थे, अतः उनके पालन-पोषण का महान्‌ उत्तरदायित्व मेरे 
ऊपर पड़ा । श्रीमती जी के निधन के तुरन्त बाद लिखा गया यह शोकगीति काव्य 
मेरी हार्दिक शोक-भावना का प्रकाशन है | 

_ श्रीमती जी का जन्म १४.६.१९३४६० को एक मध्यमवर्गीय वैश्य परिवार 
में चन्दौसी (मुरादाबाद) में हुआ था । उनके पिता श्री रामशरण दास जी थे । 
दिनांक ३ जुलाई १९५३ को मेरा विवाह उनसे सम्पन्न हुआ। श्रीमती जी ने विवाह 
के पश्चात्‌ इण्टरमीडिएट, बी०ए०, एम०ए० (संस्कृत) एवं एम०ए० (हिन्दी) की 
परीक्षाएं उत्तीर्ण कीं । ५ पुत्र एवं २ पुत्रियां हुई। इतने बच्चों के पालन-पोषण का 
~ भार वहन करने के साथ ही इतनी परीक्षाओं को उत्तीर्ण करना असाधारण श्रम की 
अपेक्षा करता है । वे सीता, सावित्री के तुल्य एक पतित्नता सती-साध्वी महिला थीं। 
- ...' "दिनांक २८.१२.१९७३ को प्रातः ५ बजे उनका निधन हुआ । उस आकस्मिक 
” `वज्रपात का ही शान्ति-स्तोत्रम्‌ और महाप्रयाणम्‌ में विशद वर्णन है । आशा है 

पाठक लेखक के हार्दिक भावों का आदर करेंगे । 
दिनांक :- २०.१.१९७४ Fo - कपिलदेव द्विवेदी 

जन्म १४.६.१९३४ निधन २८.१२.१९७३ 

( श्रीमत्या ओम्शान्ति-द्विवेदिनः स्मृतौ विरति - ज्ञी 

,३७ 733 dase ese 


WAHA भुवनभास्वरि ! Ni 
चिन्तासमाकुलमतिः करुणावनम्रॅ w2 NDA 


दीनो विनीतहृदयो हृदयावतप्तः ste si 
त्वां देवि ! दिव्यसुमते ! शरणं प्रपद्ये ।। 
(२) 
त्वं ब्रह्ममूर्तिरपरा किमु शक्तिरन्या 
किं वा जगद्धितकरी करुणा विशिष्टा । 
किं चित्तवृत्तिरथवा जगतो हिताय 
त्वां देवि ! दिव्यसुमते ! शरणं प्रपद्ये ।। 
(३) 
त्वं जीवनं त्वमसि मे मत्तिरेव शान्ता 
त्वं प्राणरूपिणि ! सदा गतिरेव हृद्या । 
ज्योत्स्ना हृदो मम मते: सुखदा सुधैव 
त्वां देवि ! दिव्यसुमते. ! शरणं प्रपद्ये ।। 
(४) 
हे धर्मचारिणि ! सदा सुकृतानुबन्धे ! 
हे सत्यनिष्ठनिजवृत्ति-कृतात्ममोक्षे ! 
हे साध्वि-! सत्त्वपरमे ! सुकृतानुयाते ! 
त्वां देवि ! दिव्यसुमते ! शरणं प्रपद्ये ।। 
(५) 
हे मानसैकललिते ! दयिते ! दयार! 
हे ज्ञान-भक्ति-करुणा-सुख-शान्तिरूपे ! 
हे स्नेह-सौख्य-सुषमा-गुरुतानिधाने ! 
त्वां देवि ! दिव्यसुमते ! शरणं प्रपद्ये ।। 

ज्ञानं त्वमेव मम देवि ! त्वमेव विद्या 
त्वं सौख्यराशिरसि देवि ! त्वमेव कान्ता । 
ज्योतिस्त्वमेव मम लोचनयोः सुधैव 
त्वां देवि ! दिव्यसुमते ! शरणं प्रपद्ये ।। 
(७) 
त्वं मे मतिर्मम गतिर्मम शक्तिरूपा . 
त्वं मे सुधा मम सदा वसुधा Yai । 
त्वं कान्तिराशिरसि मे मम शान्तिरूपा 
त्वां देवि ! दिव्यसुमते ! शरणं प्रपद्ये ।। 
(८) 
त्वं मोह-शोक-दुरितार्ति-विदारणासि 
त्वं दुःख-कष्ट-भय-ताप-निवारणासि । 
त्वं शान्ति-सौख्य-करुणा-वरुणालयासि 
त्वां देवि ! दिव्यसुमते ! शरणं प्रपद्ये ।। 
(९) 
त्वं चेतसञ्चितिरहो भुवनस्य भर्त्री 


शक्तिः शिवस्य सुमतिः सुमतेः सुखार्द्र | 


ज्योतिः रवेः सुखकरी सुषमा सुधांशोः 
- त्वां देवि ! दिव्यसुमते ! शरणं प्रपद्ये ।। 
(१०) 
अर्थोऽसि शब्दनिवहस्य भवस्य भूतिः 
चैतन्यशक्तिरपरा जगतो विधातुः । 
त्वं भूति-भक्ति-मति-शक्ति-विरक्तिरूपा 
त्वां देवि ! -दिव्यसुमते ! शरणं प्रपद्ये ।। 
२ /शान्ति-स्तोत्रम्‌ एवं महाप्रयाणम्‌ Fe 

महाप्रयाणम्‌ 


( लघुशोकगीतिकाव्यम्‌ ) 
(श्रीमत्या ओमूशान्ति-द्विवेदिनो निर्वाणमुद्दिश्य ) 
(९) 
त्रिसप्तत्युत्तर-गते, एकोनविंशतौ समे । 
दिसम्बरस्य मासस्य, सप्तविंशति-वासरे ।। 
(२) 
सा भार्या गुण-संपन्ना, दैवतोचित-मानसा । 
मनसा हृष्टसर्वाङ्गी , दिव्य-तेजः-समावृता ।। 
(३) 
मामाहूयावदत्‌ सायम्‌ , ऊर्णावरक-हस्तका । 
नव्यमेतन्मया स्यूतम्‌ , ऊर्णावरणमद्य तु ।। 
; (४) 
धारयैतन्मनो-रम्यं, परीक्षस्व च सत्वरम्‌ । 
धारयित्वा तदैतत्तु, कृतकृत्योऽभवं पुनः ।। 
(इक 
साधुवादान्‌ प्रदायैव, तस्यै च भूयशः पुनः । 
सायन्तनस्य कृत्यस्य, करणार्थं समुद्गताः ।। 
(६) 5 
कृता सायं परेशस्य, प्रार्थना विधिवत्‌ समै: । 
संस्कृते चार्यभाषायां, प्रार्थना विहिता हिता: ।। 

(७) 
तया हृद्यानि पद्यानि, गीतानि सस्वरं तथा । 
देवानामहरच्चेतो, व्योममण्डल-व्यापिनाम्‌ ।। 
(८) 
संपाद्य दैनिकं कृत्यं, भोजनादिमेव सा । 
मातरं समुपास्यैव, विष्टरं स्वमुपागमत्‌ ।। 
(९) 
नववादन-काले सा, मात्रे प्रार्थयत प्रभुम्‌ । 
कठिनश्रम-श्रन्तत्वात्‌, सद्यो निद्रामुपागता ।। 
(१०) 
सार्धैंकवादने प्रातः, अष्टाविंशति-वासरे । 
मातुः करुणमाक्रन्दं, श्रुत्वा जागरिता स्वयम्‌ ।। 
(११) 
सा मामबोधयत्‌ पूर्व, बालांश्च निद्रितान्‌ तदा । 
मातरं मरणासन्नां, प्रेक्ष्य सा व्याकुला5भवत्‌ ।। 
(१२) 
संप्राप्य सद्यो जननीं स्वकीयाम्‌ 
आश्वासयत्‌ तां प्रणिधाय स्वाङ्के । 
मुहर्मुहुई:खभराकुलत्वात्‌ 
माता न लेभे सुखशान्ति-लेशम्‌ ।। 
(१३) 
ततस्तु माता सुविचार्य चित्ते 
स्वजीवनस्यान्तिम-कालमेव । 
न्यवेदयद्‌ भूमिगतां विधातुं 
तथा कृतं सत्वरमेव सर्वे: ।। 
४ /शान्ति-स्तोत्रम्‌ एवं महाप्रयाणम्‌ 

सर्वे समेत्यैव स्थिताः समक्षं 
संप्रार्थयन्त विभुमीश्वरं च । 
सा भक्ति-भावोपहितान्तरात्मा 
गीतान्यगायद्‌ व्यभजद्‌ विभुं च ।। 
(१५) 
यदा त्वपश्यज्जननीं स्वकीयां 
मुहुमुर्हुः कण्ठनिरोधनत्वात्‌ । 
श्वासावरुूद्धां नयनानिरूद्धां 
शोकाप्लुतत्वान्न शशाक वक्तुम्‌ ।। 
(१६) 
उत्थाय सद्यो भजनं विहाय 
विहाय सर्व निजमिष्टजातम्‌ । 
संशय्य स्वान्तस्य निरोधमेव 
स्व॑ विष्टरं प्राप शुचाऽवशीर्णा ।। 
(१७) 
सा मातृशोकेन विदीर्णचेताः 
विहाय चिन्तां स्वकलेवरस्य । 
विहाय सर्वा ममतां समस्य 
स्वमातृचेतोगतवृत्तिरासीत्‌ ।। 
(१८) 
स्वमातृध्यानापिहिता श्रुनेत्रा 
विवर्णभावा हतकान्तिरेव । 
FAN तु व्रततिर्यथा स्यात्‌ 
तथाऽन्वभूत्‌ सा व्यसनं महौघम्‌ ।। 


शान्ति-स्तोत्रम्‌ एवं महाप्रयाणम्‌ / ५ 

न सा स्वकीयं प्रियमिष्टवर्ग 
सुतान्‌ प्रियान्‌ नैव सुतां वरिष्ठाम्‌ । 
पति प्रियं नैव च बालवृन्दम्‌ 
अचिन्तयत्‌ सा जननीशुचाऽऽकुला ।। 
र (२०) 
न मोह-माया-भव-भूति-लेशो 
न शोक-दुःखाग्नि-विलाप-कष्टम्‌ । 
तामस्पृशद मातृगतात्मवृत्तिं 
न ज्ञानभानुर्न च शान्ति-सिन्धुः ।। 
(२१) 
सा मातृचिन्ता-हतचित्तवृत्तिः 
उच्छोक-भावाहत-शान्तिशक्ति: । 
सन्तापभावागत-मोहरात्रि- 
र्न जागृता5भून्न च सुप्तभावा ।। 
(२२) 
जज्ञे न ज्ञानं सुमतिं न मेने 
लेभे न शान्ति सुरुचिं न रेजे । 
: भेजे न भक्ति विरतिं न रेमे 
शक्ति न सेहे विधृतिं न पेचे ।। 
(२३) 
'प्रहीणदोषाऽन्तिककालदोषा 
प्रक्षीणरोषा धृत्तिशोकशोषा | 
दुःखाग्निदग्धा निजकर्ममुग्धा 
सत्कर्मशुद्धाऽन्तकरोषरुद्धा ।। 

सा नावदत्‌ स्वान्तगतं विचारं 
सा नाश्लिषद्‌ बन्धुजनं रुदन्तम्‌ । 
सा नारुदद्‌ दुःखदवाग्निप्लुष्टा 
सा नाशकद्‌ भावविवारमेव ।। 
(२५) 
_ शोकाग्निदग्धा दयिता दयार्द्रा 
दुःखौघसिन्धौ तरसा निमग्ना । 
राहोर्मुखं चन्द्रकला यथाऽऽप्ता 
चञ्रक्षता स्याद्‌ त्रततिर्महार्घा ।। 
(२६). 
स्यात्‌ चन्दनालिर्गुरु-नाग-दष्टा 
पविक्षता पर्वतश्रेणिरेव । 
हरत्विषा दग्धतरा रतिः स्यात्‌ 
पपात तद्वद्‌ व्यसनारिनि-दग्धा ।। 
(२७) 
द्विवादने तां समुपास्य सर्वे 
महौषधीस्तां समपाययन्त । 
यच्चापि लब्धं त्वगदँकरं तत्‌ 
तस्यै प्रदत्तं प्रभुनाम-पूर्वम्‌ ।। 
(२८) 
विधौ विरुद्धे न पयः पयोधौ 
सुधौघ-सिन्धौ न सुधा सुधांशौ । 
धाराऽमृतस्यापि विषं बभूव 
नक्रध्वजो नक्रसमोऽहितोऽभूत्‌ ।। 

यच्चापि दत्तं नबसूचिकादि 
'यश्चोपचारो विहितो हिताय । 
विधेस्तदा वामतया समस्तं 
व्यस्तं निरस्तं समभूत्‌ प्रशस्तम्‌ ।। 
(३०) | 
कण्ठावरोधः प्रबलो बभूव 
हिक्कारवो जातु श्रुतिं जगाम । 
विपद्विघाताय वितीर्णमेव 
गदादिकं प्राप मुखाद्‌ बहिस्तत्‌ ।। 
(३१) 
तज्जीवनाय सकलः प्रयत्नो 
भिषग्वरस्यापि विचारयुक्तिः | 
महार्घभैषज्य-तति-प्रयुक्तिः 
सर्व वृथाऽभूद्‌ विभु-भाग्य-रोषात्‌ ।। 
(३२) 
पुनः पुनश्चापि परीक्ष्य वैद्यो 
न तत्र लेभे गति-चेतनादिम्‌ । 
सोऽघोषयत्‌ पञ्च-निनाद-काले 
शोकाकुलस्तन्निधनावतारम्‌ ।। ` 
(३३) 
सीतेव गार्गीव सुलोचनेव 
गौरीव लक्ष्मीरिव पद्मिनीव । 
कर्तव्यबुदध्योज्झित-देहरागा 
aA यमं स्वेष्टमिवात्म-बुदध्या ।। 

सिद्धेव gha सुसाधिकेव 
संन्यासिनीवात्म-निरोधदक्षा । 
समाधिमास्थाय तपस्विन सा 
असूनहासीत्‌ सुविष्टक्तिकामा ।। 
(३५) 
हा हेति कृत्वा सकलो जनौघः 
शोकाकुलत्वात्‌ करुणावशीर्णः । 
उरः-शिरस्ताडन-नादपूर्व 
मुमूर्च्छ मोहावृततज्ञाननेत्रः ।। 
(३६) 
तदा न कश्चित्‌ प्रतिबोधकारी 
न चापि कञ्चित्‌ स्वशरीरबोधः । 
नासीत्‌ तदा ज्ञानलवस्य लेशः 
सर्व तदाऽभूद्‌ व्यसनौघमग्नम्‌ ।। 
(३७) 
शुचाऽरुदद्‌ बालगणः प्रतप्तो 
हा मातृवर्या मम प्राणरूपा । 
हा जीवनस्यान्तिमकामना मे 
त्वया विना शून्यमिदं जगन्मे ।। 
(३८) 
हा जन्मदात्री करुणैक-मूर्तिः 
हा पालिका त्वं ममतैकमूर्तिः । 
हा रक्षिका त्वं सुखशान्तिमूर्तिंः 
हा दिव्यमूर्तिः भुवनैकभूतिः ।। 

(३९) 
न मेऽस्ति कञ्चित्‌ परिरक्षिताऽद्य 
ज मेऽस्ति कञ्चित्‌ प्रतिबोधकश्च । 
न मेऽस्ति कञ्चित्‌ परिसान्त्वकोऽद्य 
न मेऽस्ति कश्चित्‌ परितोषकश्च ।। 
(४० ) 
त्वया विना सर्वमिदं वनं मे 
त्वया विना सर्वमिदं तमो मे । 
त्वया विना सर्वमिदं हि शून्यं 
त्वया विना जीवनमेव शून्यम्‌ ।। 
(४१) 
त्वया विना मे जननी न चान्या 
त्वया विना मे ममता न चान्या । 
त्वया विना मे गतिरस्ति नान्या 
त्वया विना मे मतिरस्ति नान्या ।। 
(४२) 
त्वया विना दीनतमोऽस्मि मातः 
त्वया विना हीनतमोऽस्मि मातः । 
त्वया विना खिन्नतमोऽस्मि मातः 
त्वया विना क्लिष्टऽस्मि मात: ।। 
(४३) 
त्वं जीवनं मे शुभज्ञानदात्री 
त्वं कारणं मे सुखशान्तिहेतुः । 
त्वं साधनं मे सकलार्थ-सिद्धौ 
त्वं पावनं:मे सुखदा सदैव ।। 

त्वया विना काऽस्ति गतिर्मदीया 
त्वया विना काऽस्ति मतिर्मदीया । 
त्वया विना काऽस्ति धृतिर्मदीया 
त्वया विना काऽस्ति सृतिर्मदीया ।। 
(४५) 
त्वया विना मे न वरेण्यरूपा 
त्वया विना मे न शरण्यभूता । 


त्वया विना मे सुखदा न चान्या 
त्वया विना मे वरदा न चान्या ।। 
(४६) 
त्वया विना जीवनमेव नष्टं 
त्वया विना भोजनमेव नष्टम्‌ । 
त्वया विना साधनमेव नष्ट 
त्वया विना सान्त्वनमेव नष्टम्‌ ।। 
(४७) 
त्वया विना मे सुषमा विनष्टा 095 
त्वया विना मे गुरुता विनष्टा । 
त्वया विना मे पटुता विनष्टा 
त्वया विना मे शिशुता विनष्टा ।। 
( ४८.) 
कर्थ विना त्वां सुधृतिं धरेयं 
कथं विना त्वां सुसृतिं सरेयम्‌ । 
कथं विना त्वां सुमतिं भजेयं 
कथं विना त्वां सुकृतिं भरेयम्‌ ।। 
शान्ति-स्तोत्रम्‌ एवं महाप्रयाणम्‌ / ११ 


CC-0.Panini Kanya Maha Vidyalaya Collection. 


Digitized by Arya Samaj "०५०५२ र and eGangotri 
४९ 


कां वा भजेयं शरणं व्रजेयं 
कां वा हसेयं विपदं वदेयम्‌ । 
कां वाऽऽश्रयेयं सुखमाश्रयेयं 
कां वा सरेयं धृतिमाश्रयेयम्‌ ।। 
(५०) 
हा हन्त माता सुखदा गतेयं 
हा हन्त दात्री जननी हतेयम्‌ । 
हा हन्त धात्री धरणी गतेयं 
हा हन्त शान्तिर्मनसो हतेयम्‌ ।। 
(५१) 
हा हन्त नष्टोऽस्मि मृतो5स्मि सद्यः 
हा हन्त दग्धोऽस्मि विनष्ट-चेताः । 
हा हन्त मुग्धोऽस्मि मुमूर्षुरस्मि 
हा हन्त शप्तोऽस्मि विलुप्त एव ।। 
(५२) 
हा हन्त मातर्वद त्वं पुनर्माम्‌ 
आक्रोश मां त्वं शृणु मे वचस्त्वम्‌ । 
हा हन्त मां बोधय विज्ञवर्ये ! 
हा हन्त मां जीवय जीविताशे ! ।। 
(५३) 
हा हन्त मातर्मम जीवनं धिक्‌ 
हा हन्त मातर्मम शिक्षणं धिक । - 
हा हन्त मातर्मम वैभवं धिक. 
हा हन्त मातर्मम गौरवं धिक्‌ ।। 

हा हन्त शान्तिर्मम चेतसो नो 
हा हन्त क्षान्तिर्मनसो न मेऽस्ति । 
हा हन्त बुद्धि: क्षयमेति सद्यः 
हा हन्त शक्तिः शममेति नूनम्‌ ।। 
(५५) j 
क्व वा व्रजेयं क्व सुखं लभेय 
कं वा5उलपेयं क्व गतिं श्रयेय । 
क्व वा सृतिर्मे प्रगतिर्गतिर्वा 
क्व वा धृतिर्मे नियतिर्मतिर्वा ।। 
(५६) 
बाला मुमूर्च्छुः करुणापरास्ते 
बाला विलेपुर्बहु-दुःखदग्धाः । 
आचुक्कुशुस्ते व्यलुठंश्च भूमौ 
शुचाऽऽकुलास्ते न्यपतन्‌ पृथिव्याम्‌ ।। 
(५७) 
न तत्र कश्चित्‌ प्रतिबोधकोऽभूत्‌ 
न तत्र कश्चित्‌ सुखसाधकोऽभूत्‌ | 
न तत्र दुःखस्य निरोधकोऽभूत्‌ 
न तत्र क्लेशस्य निवारकोऽभूत्‌ ।। 
(५८) 
ततः कथंचित्‌ समवाप्य संज्ञां 
बाला विलेपुर्जनकं निरीक्ष्य । 
सोऽसंज्ञ एवाऽऽस्त विलुप्तसंज्ञः 
संज्ञानहीनो निहतान्तरात्मा ।। 

तदा विषण्णा जनकं त्ववोचन्‌ 
धृति धर त्वं सुसृतिं सर त्वम्‌ । 
दुःखं हर त्वं कुरु कार्यजातं 
शोकं त्यज त्वं परिरक्ष चास्मान्‌ ।। 
(६०) 
सोप्यश्रुनेत्रो न शशाक वक्तुं 
शोकाग्निदाहं न शशाक सोढुम्‌ । 
दुःखार्तिभारं न शशाक वोढुं 
बालार्तिजातं न शशाक द्रष्टुम्‌ ।। 
(६१) 
सोऽप्यालपद्‌दुःखदवाग्निद्ग्धः 
स चारुदत्‌ शोकपरीतमूर्तिः । 
स चाप्यशोचद्‌_दयितां दयाद्रा 
न चावहत्‌ शान्तिलवस्य लेशम्‌ ।। 
(६२) 
हा प्राणरूपा मम जीवनाशा 
प्राणप्रिया प्राणसमाऽधिका वा । 
विरक्तभावाऽप्यनुरक्तभावा 
निष्कामभावाऽपि सकामभावा ।। 
(६३) 
हा शान्तिदात्री सुखशान्तिरूपा 
हा ज्ञानदात्री गुरुज्ञानदक्षा । 
हा स्नेहदात्री स्ररसाद्रेभावा 
हा सौख्यदात्री सुषमानिधाना ।। 

त्वत्पादपद्मं सततं भजामि 
त्वच्चारुबक्त्रं सततं स्मरामि । 
त्वदहासलास्यं हृदि संदधामि 
त्वच्चारुचर्याः मनसा स्मरामि ।। 
(६५) 
किं कारणं ते गमनस्य सद्यः 
किं मातृभक्तिः किमु लोकरोषः । 
किं वा विरक्तिर्जगतोऽन्र हेतुः 
कि वा महान्‌ कर्मविपाक एव ।। 
(६६) 
त्वं रक्ष मां ज्ञानविहीनमेव 
त्वं. पाहि मां स्नेहनिरस्तमेव । 
त्वं त्राहि मां प्रेमविभाविहीनं 
त्वं रक्षं मां भक्तिगुणैः प्रहीणम्‌ ।। 
(६७) 
हा चेतसो मे सुखशान्तिकर्त्री 
हा नेत्रयोर्मे शुभ-कौमुदीव । 
हा तापतप्तस्य सुधा सुधांशोः 
हा दोषदग्धस्य विमुक्तिरेव ।। 
(६८) 
त्वद्भावशुद्धिं तव AJA 
त्वच्चेतसो वा करुणाद्र्वत्वम्‌ | 
विचारशुद्धिं शुभभाववृद्धिं 
संस्मृत्य संस्मृत्य हतोऽस्मि सद्यः ।। 

त्वद्वक्त्र-चन्द्रं नलिनोपमानं 
त्वच्चारुनेत्रं कमलाभमेव | 
त्वदहास्यलास्यं शुचिमौक्तिकाभं 
संस्मृत्य चेतो लभते न शान्तिम्‌ ।। 
(७० ) 
त्वत्केशपाशं नवनीरदाभं 
त्वद्वेणिबन्धं शिवजूट-संदृक । 
भालं मनोज्ञं शशिखण्डतुल्यं 
संस्मृत्य शान्तिर्मनसो विलुप्ता ।। 
(७१) 
सैवौष्ठमुद्रा स च कर्णपाशः 
सैवाऽऽस्यकान्तिः सुरुची कपोलौ । 
सर्व तदेवास्ति परं परासौ 
मृल्लोष्ठमात्रं सकलं शरीरम्‌ ।। 
(७२) 
निद्राहृतां त्वां मनुतेऽत्र कश्चिद्‌ 
मोहावृतां चिन्तयतेऽत्र काचित्‌ । 
मूर्च्छाहृतां मन्त्रयते जनोऽन्यो 
दिवं गतिं विश्वसितीह नैव ।। 
(७३) 
शात्तिर्विनष्टा मम चेतसोऽद्य 
राक्तिर्विलुप्ता च कलेबरस्य । 
भक्तिः प्रहीणा मम मानसस्य 
सर्व जगत्‌ शून्यवनं विभाति ।। 

(७४) 
हा कालरात्रिः कथमागता त्वं 
'संहारकर्त्री मम नाशकर्त्री । 
त्वं शत्रुभूता दुरितानुबन्धा 
चित्ते न किं ते करुणालबोऽपि ।। 
(७५) 
प्राप्तो न किं त्वां मणिरन्य एव 
लब्धं महार्घं नहि रत्नमन्यत्‌ । 
हे दस्युभूतोऽन्तक आगतस्त्वं - 
रत्नं जिघृक्षुर्मम दीनगेहात्‌ ।। 
(७६) 
किं ते न चित्ते परदुःखचिन्ता 
किं ते हृदो वा करुण विलुप्ता । 
इन्तान्तकस्त्वां करुणाऽरुणन्नो 
इन्त त्रपा नाऽत्रपयच्च जातु ।। 
(७७) 


कोहूतको वा किमुं धूमकेतुः 
उत्पातनाशाहरणैकसेतुः । 


भान्वन्तिकं प्रापयितुं बलात्‌ त्वां 
समुत्थितो दैवनियोगहेतोः ।। 
(७८ ) 


हा हन्त नष्टोऽस्मि विनष्टबुद्धिः 

हा हन्त लुप्तोऽस्मि विलुप्तधैर्यः । 
हा हन्त शीर्णोऽस्मि विशीर्णचेताः 

हा हा ब्रिलीनोऽस्मि विलीनवृत्तिः ।। 

(७९) 
कं वा भजेयं नरमी श्वरं वा 
कं वाऽऽलपेयं जनमीश्वरं वा । 
कं वाऽऽश्रयेयं प्रभुमन्तकं वा - - 
` के वा शपेयं विभुमन्तकं वा ।। 
(co) 
थृतिर्विनष्टा सुकृतिर्विलुप्ता 
मतिः प्रयाता प्रगति: प्रहीणा । 
रतिर्विलुप्ता विरतिर्विवृद्धा 
भव्ये भवेऽभव्यततरं समस्तम्‌ ।। 
ECAP 
शुचाऽवशीर्णोऽस्मि विशीर्णगात्रो 
WA विदीर्णचेता निजकर्ममुग्ध: । 
-विचार-नेत्रो 
मायाऽऽवृत-ब्रह्म-विवेक-बुद्धिः ।। 
CD 
7 विचार्य सम्यग्‌ जगतोऽस्थिरत्वं 


l 

लोके धुवं कर्मविपाकमेव 

मत्वाऽभजत्‌ शान्तिलवं कथंचित्‌ ।। 

(८३) 

रात्रि: प्रयातोदगत एव भानुः 

शोकाप्लुतोऽभूत्‌ सकलो जनौघ: । 
य एव पुर्यामशृणोद्‌ विपत्तिं 

स वञ्रपाताहतवृत्तिरासीत्‌ ।। 

हा हेति कृत्वा व्यलपन्‌ समेऽपि 
बालाः स्त्रियो वृद्धजनाश्च सर्वे । 
दृष्ठं श्रुतं वा निधनं न चेदृक्‌ 
स्वमातृहेतोुहितुस्त्वसह्मम्‌ ।। 
(८५) 
बालाः स्त्रियश्चाप्यरुदन्‌ समेऽपि 
दयारद्रभावाहति-जातक्षोभाः । 
हा दैव दुर्भाग्य प्रभो किमेवं . 
चिपत्तिपाताद्‌ हृदयं दुनोषि ।। 
(८६) 
हा मे सखी मे भगिनी वरेण्या 
हा मे प्रिया प्राणसमा मनोज्ञा । 
इत्यादिभिः क्रोशपरैर्निनादैः ` 
स्त्रियः समस्ता 'व्यलपन्‌ विवर्णाः ।। ` 
(ww) 
संप्रेक्ष्य बालान्‌ तनयां च खिन्नां 
संचिन्त्य तेषां निजमातृदुःखम्‌ । 
संस्मृत्य मातुर्विरहव्यथां च 
शान्तिं न प्राप्ता कतमाऽपि तासाम्‌ ।। 
. (८८) i 
प्राप्ते च काले दशवादनस्य 
ते प्रापिते द्वे अपि काष्ठमञ्चे । 
"सत्यं भवे ईश्वरनाम एव' 
o उच्चारयन्तो निरयुर्गृहात्‌_ते ।। 

(८९) 
श्मशानभूमिं समवाप्य सर्वे 
तयो योव तु चिते प्रदीप्ते । 
होरात्रयेण द्वयमेव सद्यो 
भूतं भवे नाम-विभूति-शेषम्‌ ।। 
(९०) 
हा जातवेदः किमु नो त्रपा त्वां 
सुधाधरं मुग्धधियाः स्पृशन्तम्‌ । 
त्वं पावकः पातकमेव जातः 
चितागतामात्मगतां विधाय ।। 
(९१) 
हा हन्त लोकः पत्तितस्य नष्ट: 
हा हन्त जाया पत्तितस्य नष्टा । 
हा हन्त जातं भुवनं विनष्टं 
हा हन्त मे जीवनमेव नष्टम्‌ ।। 
(९२) 
शुचाकुलो दैन्यपरीतमूर्तिः 
दैवाहतो भाग्य-क्षयाकुलश्च । 
पर्यश्रुनेत्रः पतिताधमश्च 
शशाक शोकं न निरोदधुमेब ।। 
(९३) 
खिन्नं विशीर्णं मनसाकुलं तं 


विक्षिप्तभावत्वमुपागतं तम्‌ । 
न्यबोधयन्‌ विज़जना: समेत्य 
सहानुभूति-प्रवणैक-चित्ताः ।। 

(९४) 
'लोकोऽस्त्ययं नश्वर एव सत्यं 
सत्यं न किंचित्‌ सकलेऽपि लोके । 
सत्यं जलावर्तविवर्त एष i ; z 
मुधा जनोऽयं ममतां विधत्ते eA» Fe 


(९५) MWA EON ..............४६ 


भवोऽभवो वा निजकर्मदृष्टः an 
क्षयोऽक्षयो वा निजकर्मसृष्टः ।। 
(९६) 
माता न बन्धुर्जनको न जाया 
न कोऽपि कस्यापि दृढानुबद्धः | 
कर्मानुसारं जनिमेत्य लोके 
सम्बन्धमास्थापयतीह सद्यः ।। 
(९७) 
त्वं मे पिता मे जननी त्वमेव - 
जाया न मेऽनया न पतिस्त्वदन्यः । 
मिथ्याभ्रमो दुःख-विमोह-हेतुः 
जगत्त्रयं व्याप्य शुचं निधत्ते ।। 
(९८) 
ब्रह्मैव नित्यं सकलार्थसारं 
स भुक्ति-मुक्तेः स्थिति-नाश-हेतुः । 
विहाय तं शाश्वतिकं न किंचिद्‌ 
मोहाद्‌ भवेऽस्मिन्‌ ममतां विधत्ते ।। 

(९९) 
` देहोऽस्त्यनित्यः क्षणभङ्गुरश्च 
आवर्तरूपो जलबीचितुल्यः । 
मरीचिकायास्तु मरोः समानो 
"`; विलोभ्य लोकं नयते विनाशम्‌ ।। 
क व्याज नी (१००) 
पम ऐतिह्यमेतत्‌ प्रथयत्यवश्यं 
रय डर भवे न किंचित्‌ स्थिरभावबद्धम्‌ । 
बद्धं सुबद्धं नियतानुबद्धं 
विधिर्विधत्तेऽन्तकपाशबद्धम्‌ ।। 
(१०१) 
-रामो न कृष्णो न च बुद्ध एव 
साध्वी न सीता न वसिष्ठ एव । 
भर्ता न भार्या न सुता सुतो वा 
मृत्योर्मुखाज्जातु विमुक्तिमाप्ताः ।। 
(१०२) 
इदं शरीरं वसनोपमानं 
जीर्णं विशीर्णं परिहाय देही । 
` शुभं नवीनं परिधाय कायं 
शुचं विहायाशु सुखं निधत्ते ।। 
(१०३) 
. देहोऽस्त्यनित्य क्षणभुङ्गुरश्च 
कर्मानुगो बद्ध इवाशुचिश्च । 
आत्मास्ति नित्यो जगतो विधाता 
स नैति बन्धं न च नाशमेव ।। 

जीर्ण यथा पत्रचयं विहाय, 
धत्ते तरुर्नूतन-पत्र-जातम्‌ । 
लता यथा जीर्णसुमं प्रमुच्य 
धत्ते प्रसूनं नयनाभिरामम्‌ C 
(१०५) 
जीवस्तथा व्याधिजरा-विशीर्ण 
सहस्त्रचिन्तानिचितं शरीरम्‌ । 
संत्यज्य सद्यो नयनाभिरामं 
बालं शरीरं वृणुते मनोज्ञम्‌ ।। 
(१०६) | 
नाभावतः कश्चिदिहास्ति जातः 
सतस्तु सद्रूप-विपाक एव । 
नष्टेऽपि देहे न सतो विनाशः : 
स स्वीयमूलप्रकृतिं प्रयाति ।। 
(९०७) 
क: कोऽत्र भर्ता जनकः सुतो वा 
का वाऽत्र जाया जननी सुता वा । 
सर्व क्षणध्वंसि निबन्धनं तद्‌ 
नेत्रे निबद्धे न प्रियः प्रिया वा ।। 
(१०८) 
माया-महामोह-निबद्धमेतद्‌ 
जगद्‌ भ्रमत्यन्तकपाशबद्धम्‌ | 
यद्‌ यत्‌ प्रसूनं मनुते मनोज्ञ 
संचित्य कालो नयते स्वगेहम्‌ ।। 

अनित्यरूपे ममतां जहीहि 
अनित्यदेहे प्रियतां जहाहि । 
५ ळ्या असार-सारे निजतां विमुञ्च 
ट व्य ' कटे असारभावे सुरुचि मुञ्च ।। 
; स ४. 4) (११०) 


कम 2” भवाब्यिबन्धे सरणिः सुरेश: । 
दुःखाधिबन्धे सुगतिः पुरारिः 
पापार्तिबन्धे सुमतिर्मुरारिः ।। 
(१११) 
प्रभो त्वमेवासि विपत्तिहन्ता 
प्रभो त्वमेवासि ममाधिहर्ता । 
प्रभो त्वमेवासि विमुक्तिदाता . 
प्रभो त्वमेवासि सुखौघदाता ।। 
(११२) 
शेषोऽक्षमस्तद्गुणराशिगाने 
क्षमाऽक्षमा तच्चरितानुवादे । 
भानुस्तदीयां वितनोति कीर्तिं 
विधुस्तदीयं तनुते सुधौघम्‌ ।। 


जनेन 

